



کتاب



سیدریاض حسین شاہ


فکر شہادت

سید ریاض حسین شاہ



ادارہ تعلیمات اسلامیہ

خیابان سید سیکٹر III راولپنڈی



اللہ کی ہر نعمت پر شکر واجب ہے۔ شباب اور جوانی بھی خدا کی نعمت ہے۔ اس لیے اس پر بھی شکر واجب ہے۔ کتنے بخت آور ہوتے ہیں۔ وہ لوگ جنہیں اللہ جل جلالہ اپنے اس عیٹے سے نوازتا ہے اور طاقت، قوت، حُسن جمال ایسی عطاؤں کے دروازے کھول دیتا ہے۔

جوانو! غور کرو وہ اللہ کی ذات جس کے قبضہ قدرت میں ارض و سما ہے —
 فلک و نریا ہے — گنگنور گھٹائیں ہیں — خوش منظر —
 فضا ہیں — حرکت و ثبات ہے — جادو نبات ہے —
 یہ زمین و بیار ہیں — دریا و ابجار ہیں۔

روشن دن اور گہری راتیں، سب کچھ اسی کے ہاتھ میں ہے، یہ موت و حیات کے سلسلے اسی نے شروع کئے۔ یہ گورے اور کالے انسان اسی نے پیدا کئے۔ ان وحوش و طیور کو جان اسی نے بخشی یہ بوڑھے اور ناتواں لوگ اسی کے حکم سے کمر خمیدہ ہوئے، یہ وہی ہے، جو چاہتا ہے سو کرتا ہے، چاہے تو امیروں کو غریب اور غریبوں کو امیر کر دے۔ چاہے تو شاہوں کو گدا اور گداؤں کو شاہ بنا دے۔ چاہے تو معصوم بچوں سے نخل پداری چھین کر انہیں یتیم بنا دے اور چاہے تو خوش عیش عورتوں کے سہاگ چھین کر — انہیں بیوہ کر دے اسی پر کسی کا زور نہیں، وہ خدا ہے، ہم بندے۔ وہ جابر ہے، ہم مجبور — وہ خالق ہے، ہم مخلوق — وہ

خوبیوں کا مرجع ————— محاسن کا مصدر ————— حقوق کا محور

داد و تحسین کا مرکز ————— سب کچھ تم ہو۔

لیکن کبھی سوچا اور غور کیا کہ؛
قطرہ آب کون پیدا ہوا؟ ————— شکم مادر میں بے کسی کی

زندگی کس نے بسر کی؟ ————— پینے میں قدم قدم پر ناتوانیوں کے ہجوم نے
کے گھیرا؟ ماں کی ماستا کے لیے کون ترسا؟ باپ کی شفقت کے
لیے کون تڑپا؟ ————— سرویوں کی شدت نے کس کو رلایا؟
گرمیوں کی حدت نے کس کو تنگ کیا؟

نجاست کے لٹھڑے کپڑوں میں راتیں کس کی گزریں؟ ————— غلاظتوں
کے ڈھیر میں کون آلودہ ہوا؟ ————— معصوم معصوم ہاتھوں کو دوسروں کے ٹکڑوں
کی طرف کس نے پھیلایا؟ ————— کچھ مچ زبان سے مہل
باتیں کس نے کیں؟
اور پھر یہ بھی کہ

شباب ہمیشہ رہے گا؟ ————— طاقت پیہم ساتھ دے گی؟

بڑھاپا نہیں آئے گا؟ ————— عمر کے سایے نہیں ڈھلیں گے؟

موت کی ہچکیاں نہیں لگیں گی؟ ————— خدا کی کچھری میں پیشی نہیں ہوگی؟

جو انو! چاند بھی ایک صورت میں نہیں رہتا۔ کبھی ہلال، کبھی قمر، کبھی بدر
ہوتا ہے۔ تمہیں بھی اس دنیا میں سدا نہیں رہنا۔ یہاں جو آیا ہے جانے کے لیے
اور جو پیدا ہوا ہے وہ مرنے کے لیے بقا تو صرف اللہ ہی کی ذات کے لیے ہے۔

كُلٌّ مِّنْ عَلَيْهَا فَإِنَّ ۝ وَيَقِيَّ وَجْمًا رَبِّكَ ذُو الْجَلَالِ وَالْإِكْرَامِ نَجَّ

فَبَاتِي ۝ الْآءِ رَبِّكُمَا تُكذِّبِينَ (الرحمن : ۲۶، ۲۷، ۲۸)

ترجمہ: ”جو بھی ہے سوائے فنا ہے، باقی تو صرف تیرے رب کی ذات ہے، بزرگی اور
عظمت والا۔ پس اپنے رب کی کون کون سی نعمتیں جھٹلاؤ گے۔“

آج ہمارے نوجوانوں کی حالت پتلی ہے۔۔۔۔۔ ان کی سوچ سرسری ہے۔
 ان کے اخلاق کھوکھلے ہو چکے ہیں۔۔۔۔۔ ان کی پیشانیاں بحدوں کے نور سے
 محروم ہیں۔۔۔۔۔ ان کی آنکھیں آبِ عصمت سے خالی ہیں۔۔۔۔۔ ان کے
 دل دردِ محبت اور غمِ ملت سے نا آشنا ہیں۔۔۔۔۔ ان کی مجلسیں شہوانی
 باتوں سے بھر پور ہیں۔۔۔۔۔ ان کی زبانیں جنسی بے راہ روی سے آلودہ ہیں۔
 ان کا تخیل بربادیوں کا شکار ہے۔۔۔۔۔ ان کے افکار باطل تصورات کے
 اندھیروں میں ڈوبے ہیں۔۔۔۔۔ مغربی تقلید نے ان کے ہاں اسلامی
 نظریاتی خیموں کو اجاڑ رکھا ہے۔

ہم پاکیزہ شباب اور مہر ف کر رکھنے والے نوجوانوں کی بات نہیں کرتے
 ہیں سکوہ تو ان شرزدوں سے ہے۔

جنہیں بہن اور ماں کی تمیز نہیں۔۔۔۔۔ خیر اور نیکی کا پاس نہیں

صبح فرستیاں، شام آوارہ گردیاں۔۔۔۔۔ گلیوں میں تنکوں کی طرح اڑنا
 ۔۔۔۔۔ کوچوں میں خاک کی طرح ذلیل ہونا۔۔۔۔۔ ادھر عجبانگن ادھر تارنا

اسے گالی، اسے چھیڑنا۔۔۔۔۔ پڑھنے سے گریز، کھیلنے سے شغف۔۔۔۔۔
 چلنا تو اکڑا کر، بولنا تو بگڑ بگڑ کر، ہنسنا تو کھل کھل کر، کھانا تو مچھل مچھل
 کر، سونا تو بچھ بچھ کر، جاگنا تو رُک رُک کر، مستی ہی مستی نشہ ہی نشہ۔

ماں کا ادب نہیں۔۔۔۔۔ باپ کا احترام نہیں۔۔۔۔۔ استاد کی توقیر نہیں۔

شرم جہاں نہیں۔۔۔۔۔ خراب خدا نہیں۔۔۔۔۔ قدم قدم نغمے
 کام کام گانے۔۔۔۔۔ لحظہ لحظہ غفلت۔۔۔۔۔ لمحہ لمحہ جہالت۔۔۔۔۔ عریانیت

کے طوفان۔۔۔۔۔ فحاشی کی آندھیاں۔۔۔۔۔ کس سے گلہ کسی سے شکوہ

اے بندگانِ خدا سوچو تو سہی! سنو تو سہی! تمہارا خدا تم سے کیا کہتا ہے۔

وَاللَّهُ يَدْعُو إِلَى دَارِ السَّلَامِ وَيُرِيدُ مِنْ يَشَاءُ إِلَى صِرَاطٍ مُسْتَقِيمٍ ۝ الَّذِينَ
 أَحْسَنُوا الْحُسْنَىٰ وَزِيَادَةٌ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ ۚ أُولَٰئِكَ
 أَصْحَابُ الْجَنَّةِ هُمْ فِيهَا خَالِدُونَ ۝ وَالَّذِينَ كَسَبُوا لِسِيئَاتِ
 جَزَاءُ سَيِّئَةٍ يَمْثِلُهَا وَيَتَرَمَقُهَا ۚ ذَٰلِكَ ۖ مَا لَكُمْ مِنَ اللَّهِ
 مِنْ عَاصِمٍ ۗ كَانَمَا أُغْشِيَتْ وُجُوهُهُمْ قِطْعًا مِنَ الْعِلِّ مُظْلِمًا
 أُولَٰئِكَ أَصْحَابُ النَّارِ هُمْ فِيهَا خَالِدُونَ ۝ (سورة یونس آیت ۲۵: ۲۷)

ترجمہ: اللہ کی دعوت سلامتی کے گھر کی طرف ہے اور جسے چاہتا ہے وہ
 سیدھی راہ کی ہدایت بخشتا ہے، وہ لوگ جو نیکیاں کرتے ہیں ان کے لیے بہتر
 جزا ہوتی ہے اور وہ بڑھتی بھی رہتی ہے۔ ان کے چہروں پر نہ تو سیاہی چڑھتی ہے اور
 نہ ہی ذلت ظاہر ہوتی ہے ایسے ہی لوگ واصل جنتی ہوتے ہیں اور وہ جنت ہی میں ہمیشہ
 رہیں گے اور وہ لوگ جنہوں نے برائیاں کیں ان کا بدلہ برائی ہی کی مثل ہوگا۔ ذلت ان پر نہیں
 ہوگی، اللہ سے انہیں کوئی بچانے والا نہیں۔ چہرے ان کے ایسے جیسے اندھیری رات کے
 ٹکڑے چڑھا دینے گئے ہوں، ایسے ہی لوگ دوزخی ہوتے ہیں اور ہمیشہ دوزخ میں رہیں گے۔
 نوجوانو! کبھی غور کیا کہ:

تم کس شجر کی شاخ ہو — کس پھول کی کلی ہو — کس آسمان کے ستارہ ہو۔
 کس پریت کا ناز ہو — کس لکشاں کا حسن ہو — کس چمن کے پروردہ؟
 کس نور کی جھلک ہو — کس آنکھ کی ٹھنڈک اور کس دل کی دھڑکن ہو؟
 کس آغوش نے تمہیں پالا ہے؟

یقیناً تم جانتے ہو گے کہ تمہارے ہاتھ میں پکڑی ہوئی رسی کا دوسرا سر فخر رست
 محمد مصطفیٰ صلی اللہ علیہ وسلم کے ہاتھ میں ہے، کیا تم یہ بھول گئے ہو کہ تمہارے کانوں

نے دُنیا میں آنے کے بعد سب سے پہلی آواز جو سُنی تھی وہ خالقِ ارض و سما سے وفاؤ سکونِ فلک و ثریٰ رسالتِ مآبِ علیہ السلام کی غلامی کی دعوت تھی اور یہ بات بھی شک و شبہ سے بالا ہے کہ تمہاری زبان نے بارہا محمد علیہ الصلوٰۃ والسلام کے میٹھے میٹھے نام کی مالاچپ کروفاؤں کا اظہار کیا ہے، تمہیں جس ماں نے پالا ہے وہ مصطفیٰ صلی اللہ علیہ وسلم کی ندائی تھی۔ تمہیں جس باپ نے تربیت دی ہے وہ محمد علیہ الصلوٰۃ والسلام کا غلام تھا۔ تم نے جس ماحول میں آنکھ کھولی ہے یقیناً اس میں دعوتِ محمد علیہ الصلوٰۃ والسلام پہنچی ہے۔ تم اگر بے باق ہوئے، تمہارے اخلاق اگر کسی نے بگاڑے — تم اگر فساد کے کھوکھلے دہانے پر آکھڑے ہوئے — تو اس میں سارا قصور، ساری کمزوری اور ساری غلطی اس شرذمہ ذلیلہ کی ہے جسے تم اپنا سمجھتے رہے ہو۔ یہ سارا فساد یہ سارا جرم یہود کا ہے، نصاریٰ کا ہے، مشرکین کا ہے اور ہر اس تہذیب کا ہے، جس میں الحاد و فساد کو میٹھا اور شیریں بنا کر دکھایا گیا ہے۔

ان ہاتھوں کو پہچانو جنہوں نے تم سے قرآن چھینا اور بلکہ گیند تھمایا — ان سارے مشقوں کو بے نقاب کرو، جنہوں نے سنتِ مصطفیٰ کی تصویر تم سے اوجھل رکھی اور فلموں کے پردوں پر تمہاری ہی بہنوں کی تھرکتی تصویریں تمہیں دکھا کر تمہاری غیرت کو سلایا، یہاں تک کہ تم اپنی بہنوں اور ماؤں کو برہنہ دیکھ کر متانے ہاتھیوں کی طرح اور شہوانی رتچھوں کی طرح ناچنے لگے، ہاں ان حاکموں کو بھی معاف نہ کرو۔ جنہوں نے قوم کے گلے میں اسلام کا توپڑ توڑا لیکن نظامِ زندگی سے ابلتھی مشوروں کو نکال نہ سکے۔

وَذَيْنَ لَهُمُ الشَّيْطَانُ أَعْمَالَهُمْ فَصَدَّ عَنْهُمُ عَنِ السَّبِيلِ فَهُمْ لَا يَهْتَدُونَ

(النمل: ۲۴)

ترجمہ: اور شیطان نے ان کے لیے عمل کچھ یوں آراستہ کیے کہ سیدھی راہ ہی سے روک دیا پس وہ راہ نہیں پاتے۔“

اس زار و زبوں دنیا میں رہتے ہوئے تم نے ضرور یہ جان لیا ہو گا کہ آج انسانیت کو خطرات نے چاروں طرف سے گھیر لیا ہے۔ چار سوبے یقینی کی فضا نے آدمیت کو لڑا کر رکھ دیا ہے، شاید تم سمجھتے ہو کہ میرا اشارہ مہلک ہتھیاروں کی تخلیق کی طرف ہے یا عالم کش اور نفس سوز زہریلے بموں کو میں انسانوں کے لیے فساد انگیز تصور کرتا ہوں اپنی جگہ یہ ساری چیزیں خوف آفریں ہیں، لیکن اس دنیا کے باسیوں کا اصل مسئلہ ان عالی اقدار کا مٹ جانا ہے۔ جن سے انسانیت صحیح معنوں میں ارتقاء کی منزلوں پر گامزن ہو سکتی ہے۔ چکی کا پاٹ خطرناک اس وقت ہوتا ہے جب وہ اپنے محور سے سرک جانے آج کے انسان کا اصل مسئلہ (PROBLEM) یہ ہے کہ وہ اپنے مرکز سے ہٹ چکا ہے۔ انسانیت کو اپنے مدار پر دوبارہ لانے کے لیے ایک زبردست علمی و عملی اور روحانی انقلاب کی ضرورت ہے اور ایک ایسی قوت بھی درکار ہے جو اس عظیم کارنامے کو بجالانے کے لیے اپنا کندھا آگے بڑھائے۔

اب شہادت اور عالمی حالات نے اس بات کو پوری طرح خارج از بحث کر دیا ہے کہ انسانوں کے لیے مغربی طریق حیات نفع مند ہے یا مشرقی فکر خود آفرید؟

زندگی کی دوڑ میں یونان کا فلسفہ، مشرق کی روایات اور مغرب کے نظام سب ناکام ہو چکے ہیں۔ انسانیت نے قدیم جدید اور دائیں بائیں سب سے مایوس ہو کر اس حقیقت کی طرف سفر شروع کر دیا ہے جس سے امن و سکون کی جنتیں آباد ہو سکتی ہیں اور صحیح بات یہ ہے کہ یہی آدمیت کا اصل مرکز ہے۔ اسے ہی اسلام اور ایساں ایسی اصطلاحوں سے تعبیر کیا جاتا ہے۔ روحانی کائنات کا یہی وہ محور ہے جس کے گرد گھوم کر عالمی امن اور اخروی سعادتوں کی ضمانت مہیا کی جاسکتی

ہے لیکن سوال یہ ہے کہ انسانوں کی ضرورت، نظریات کی تلاش نہیں قیادت کی جستجو ہے۔ اب کون ہیں وہ لوگ جن کی مردانہ قوت اور فتوانہ شان فساد انسانیت کو اٹھا کر صراطِ مستقیم پر رواں کر دے۔ انسانی علم کا یہ عظیم کارنامہ ایسی توانائی سے سرانجام نہیں دیا جاسکتا۔ تسخیر کا نامت کے ایجاداتی مظاہرے انسانوں کی ارواح کو ٹھنڈک اور سکون نہیں پہنچا سکتے۔ آخر اس قوت کی تلاش کیوں نہیں کی جاتی جس نے ماضی کی تاریخ میں اس نوعیت کا ایک عظیم انقلاب برپا کیا ہے اور یقیناً وہ نظام مصطفیٰ صلی اللہ علیہ وسلم ہے، یہی وہ طاقت ہے جسے آج بھی استعمال کیا جانے۔ تو عالمی بے چینی دور کی جاسکتی ہے لیکن اس قوت کے زور اور استعمال کے لیے ایسے ری ایکٹر REACTOR چاہئیں جن کے اندر فطرت نے انقلابی صلاحیتیں ودیعت کی ہوں میرے خیال میں بجائے پراسلامی برقی قوتیں ملت کے نوجوان ہیں۔ بشرطیکہ وہ اپنا دتیرہ بدل لیں اور قومی ترقی اور ملی نمو کا احساس ان میں اُجاگر ہو جائے۔

یہ ہو سکتا کہ وہ نفسیاتی سکون کے حصول کے لیے بربادیوں کا سارا بوجھ اپنے بزرگوں کے کندھوں پر پھینک دیں یا پھر توجہ اور توضیح کا یہ راستہ اختیار کر لیں کہ یہ دو شرافت کا نہیں، یہاں نیکی کو تحرکی صورت میں اپنانے پر مذاق بننے والی بات ہے۔ یہ بحث تو الگ ہے، نیک لوگ اگر یہ فلسفہ اپنالیں کہ ”ہر شخص نے اپنی اپنی قبر میں بنانا ہے“ اور عناصر یہ منطقی اختیار کر لیں کہ ہمارا دور نیکی کا دور ہی نہیں، تو نتیجہ کیسے برآمد ہوگا۔ یاد رکھنے کی بات یہ ہے کہ یہ معقولیت نہیں کہ چوروں کو دیکھ کر آدمی چور اس لیے بن جائے کہ اگر میں چور نہ بننا تو لوگ مذاق کریں گے۔ شرابیوں کو دیکھ کر شراب اس لیے پی جائے کہ اگر میں نے شراب نہ پی تو لوگ مجھ سے ٹھہر کریں گے۔ اس وقت نوجوان مسلمان فسق و فجور کو بطور فیشن اپنا رہے ہیں۔

محض اس لیے کہ اگر ہم نے اس غلیظ تہذیب کی بساط کو یکسر الٹ دیا تو مذاق بن جائیں گے۔ حالانکہ قیامت کا معاملہ بالکل ہی دوسری نوعیت کا ہوگا۔

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ○ وَإِذَا امْرَأُوهَا بِهِمْ يَتَغَامِرُونَ ○ وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ○ وَإِذَا رَأَوْهُمُ قَالُوا إِنَّ هَؤُلَاءِ لَضَالُّونَ ○ وَمَا أَرْسَلْنَا عَلَيْهِمْ حَفِظِينَ ○

فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ (المطففين: ۲۹ تا ۳۴)

ترجمہ: مجرم لوگ (دنیا میں) ایساں والوں سے ہنسا کرتے تھے، جب کبھی ان پر ان کا گزر ہوتا تو آنکھ سے اشارہ کر دیتے، جب اہل و عیال کے پاس آتے تو خوشیاں لوٹتے اور مسلمانوں کو دیکھتے تو کہہ دیتے کہ یہ لوگ تو بہکے ہوئے ہیں، حالانکہ انہیں مسلمانوں پر محافظ تھوڑا ہی بنایا گیا۔ یومِ آخرت تو پس اس دن ایمان والے کافروں پر ہنسیں گے۔

نوجوانو! اس وقت تمہاری سوسائٹی وہ حمام بن چکی ہے جس میں اس کا ہر رکن ننگا کھڑا ہے۔ بجائے اس کے کہ بے حیائی کا یہ انداز تم خود اپناؤ اس کے خلاف سینہ سپر ہو جاؤ اور حضور صلی اللہ علیہ وسلم کی سنت کے مطابق ایک ایسے جہاد کا آغاز کرو جس کے نتیجے میں خدا کا دین تمام شیونِ حیات میں غلبہ حاصل کرے۔

سَحْتِي يَكُونُ الدِّينُ لِلَّهِ

شاید اپنی جگہ تم یہ امید لگاتے بیٹھے ہو کہ زندگی کا یہ عالی مقصد پورا کرنے کے لیے ایک ارب مسلمان موجود ہیں، پچاس سے زیادہ اسلامی ریاستیں کام کر رہی ہیں اور زمین پر لاکھوں مسجدوں کے مینار اٹھائے جا رہے ہیں۔ یاد رکھو میں قرآن مجید کے گہرے اور عمیق مطالعے کے بعد اس نتیجے پر پہنچا ہوں کہ اس عالم رنگ و بو میں اس وقت ایک جہالت وہ ہے جو دنیائے کفر کی طرف سے پھیلائی جا رہی ہے اور دوسری وہ جسے مسلمان بغل میں دبتے ہیں

ایک طاغوت کفر کی صورت میں ہے اور دوسرا طاغوت تمہاری وہ مسلمان ریاستیں ہیں جن میں خدا کے دین کی بجائے سرمایہ داریت، شہنشاہیت، جنگل راج، اشرکیت اور عبثت جمہوریت کے صنم پوجے جا رہے ہیں۔ اب تم بناؤ ایک گھر کو آگ لگ جانے تو اسے بجھانے کی سرٹوڑ کو کشتش کی جاتی ہے، سارا عالم بدی اور شرک کی آگ میں جل رہا ہے لیکن کیا مسلمان کیا کافر اسے بجھانے کی بجائے اس پر تیل چھڑک رہے ہیں۔

لَا يُشْرِكُ فِي حُكْمِهِ أَحَدًا (الکہف: ۲۶)

ترجمہ: وہ اپنی حکومت میں کسی کو بھی شریک نہیں کرتا۔

ان ناربداماں حالات میں زندہ دلوں کی دھڑکن اور فطرت کی آواز نوجوان ہی ہو سکتے ہیں، جن کے جلنے، کٹنے، مرنے اور قربانی دینے سے وہ نسل کھڑی ہو سکتی ہے جس کی حرکت و محنت سے اس دنیا کا نقشہ بدلا جاسکتا ہے اور خلافت الہیہ جیسا پاک مقصد رسالت پورا کیا جاسکتا ہے۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ
كَمَا اسْتَخْلَفْنَا مِنْ قَبْلِهِمْ وَلَيُنْزِلُنَّهُمْ لَهُمْ دِينُهُمُ الَّذِي
ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي
وَلَا يُشْرِكُونَ بِي شَيْئًا ○ (النور: ۵۵)

ترجمہ: وہ لوگ جو تم میں سے ایمان لائے اور اچھے عمل کیے ان سے اللہ کا وعدہ ہے کہ وہ زمین میں ان کی خلافت ضرور قائم فرمائے گا، جیسا کہ ان سے پہلوں کو خلافت سے نوازا اور یہ بھی کہ وہ دین جسے ان لوگوں کے لیے پسند کیا گیا ہے ضرور مستحکم فرمائے گا۔ نتیجتاً یہ اس قانون کی برکت ہی ہوگی کہ اللہ خوف کو امن سے بدل دیں گے پس چاہیے کہ لوگ میری ہی عبادت کریں اور میرے ساتھ کسی کو بھی شریک نہ ٹھہرائیں۔

قیامِ خلافت اور نظامِ عبادت اسلام میں ایک ہی تصویر کے دو رخ ہیں اور ان دونوں کے حصول کے لیے ایک مسلسل جہاد کی ضرورت ہے اور ظاہر ہے کہ یہ مواد اللہ تعالیٰ نے صرف نوجوانوں کو عطا کر رکھا ہے۔

نوجوانوں کی اس وقت دو قسمیں ہیں ایک وہ جو کاملاً اپنے آپ کو بندہ شیطان بنا چکے ہیں اور دوسرے وہ جن کی آنکھوں میں ابھی تک دینی غیرت اور حمیت موجود ہے اور ان معصوم دینی نوجوانوں کی بد قسمتی کہ مذہبی جاگیر داری نظام نے انہیں اپنی بوسیدہ روایت کی پرستش کا اس قدر خوگر بنا دیا ہے کہ اسلام کا انقلابی فلسفہ حیات ان کی سمجھ سے از حد باہر ہو گیا ہے۔ ایک عرصہ سے گوہر نظر جوانوں کے شباب ڈھل کر بڑھاپے میں مل رہے ہیں اور مسلمانوں کی پارہ نظر نسلیں آنے والی نسل کی گود میں دم توڑ رہی ہیں لیکن روایتی جنون کے سیوا ناگ برابر کاٹتے چلے جا رہے ہیں۔ یہاں یہ امر بھی ملحوظ خاطر رہے کہ ہم روایات دشمنی سے ہرگز مادر پدر آزاد ہونا مراد نہیں لیتے ہماری نظر میں اب بھی ”انقلاب“ رسول اللہ صلی اللہ علیہ وسلم کی کامل اور مکمل اطاعت اور اتباع ہی سے آئے گا۔ لیکن ہمارے نزدیک اتباع اور اطاعت کا مفہوم نہایت وسعت رکھتا ہے۔ ہم انقلاب کے لیے اس جدید دور میں بھی ایک زبردست ٹھوس اور ثمر آور تحریک کے لیے منہج رسالت کی جز بجز اطاعت لازم تصور کرتے ہیں، بات یہ ہو رہی تھی کہ دینی نوجوانوں کا معصوم اور منظلوم گروہ بُری طرح ”مولویانہ رقابتوں“ کی بھینٹ چرٹھ رہا ہے۔ فرقہ وارانہ اباحت اور طلسمات نے ایک پوری نسل کو مسل ڈالا ہے۔ خانقاہ اور محراب با ستثنائے نیک دلاں مایوسی اور بد نظمی کے جھنجھبوں سے کھیل رہے ہیں۔ مادہ گیری کے جتنے طریقے یہاں سے جنم لیتے ہیں۔ ابلسی ماہرینِ معاشیات کے علم میں بھی نہ ہوں گے۔

ہمارا مقصد کسی بھی "حلقہ آدمیت" سے مخالفت برائے مخالفت نہیں بلکہ ہم تو نوجوانوں کی ایک ایسی "ٹیم" دیکھنا چاہتے ہیں جو قرآن اور سنتِ رسول صلی اللہ علیہ وسلم کا فہم ٹھیک دہر رسالتِ مآب علیہ الصلوٰۃ والسلام کے مناظر میں رکھ کر حاصل کرے اور پھر کیسوی سے دینی دعوتِ عام کرے لیکن کمال کی حد تک ————— عمل کرے لیکن اخلاص کا ثوبہ لے کر ————— جہاد کرے لیکن فیصلہ کن عزائم سے اور نتیجتاً اسلام ————— نافذ کرے، انسانیت کی بھلائی کے لیے اس راہِ حق میں، دولت اس کے راستے بدل نہ سکے۔

جزوی اقتدار اس کی گردن ٹھکانے میں ناکام ہو جائے۔

جہالتِ نورِ بصیرت چھیننے میں منہ کی کھائے۔

باطل عناصر کے مسلم شکن حربے ان ہی کی پاؤں کی زنجیر بن جائے۔

میں اچھی طرح سمجھتا ہوں کہ نکلتے ہوئے میرا قلمِ خیالت سے چیختا ہے۔ حروفِ انقلاب پیدا نہیں کرتے، انقلاب کے لیے ایک جانب ساز، ایاندار اور حوصلہ کیش قوم درکار ہوتی ہے۔ شاید قوم سازی اور استقبالِ نوازی کی یہ عظیم خدمت کسی غریب گھرانے کا کوئی نوجوان سرانجام دے دے۔

لیکن خاک ہو جائیں گے ہم ان کو مر ہونے تک۔

مے کشی کی رسم نبھانا آسان ہے اور ہا دھوکے محفلیں ممکن لیکن دل کی تاروں پر حقیقت کا نغمہ چھیڑنا اور لوگوں کے خون کو مانل بہ جہاد کرنا کار سے وارد۔ نوجوانو! ہم نے پاکستان بنانا ہے۔ اپنے اجسام پر ————— اپنے اجساد پر

اپنی ارواح پر سیرت میں کردار میں، زمان و مکان میں، حالات خواہ کیسے بھی ہوں

ہمیں پاکستان بنانا ہے ————— پاکستان کو پاکستان بنانا ہے

جل کر، کٹ کر، مرکز ————— خدا کی ساری زمین کو پاکستان بنانا ہے —————

اسلامستان بنانا ہے۔۔۔۔۔ نورستان بنانا ہے۔۔۔۔۔ خدا کی تائید سے

مصطفیٰ صلی اللہ علیہ وسلم کی نگاہ سے اور قرآن کے نور سے۔۔۔۔۔

پاکستان بنانا ہے۔۔۔۔۔ انشاء اللہ بنانا ہے۔۔۔۔۔

یاد رکھو!

جہاں قرآن نہیں۔۔۔۔۔ جہاں نبی کی سنت نہیں۔۔۔۔۔ جہاں اسلام

کا نور نہیں۔۔۔۔۔ وہ پاکستان نہیں۔۔۔۔۔ وہ امراء کا عشرت کدہ ہے۔۔۔۔۔

وہ جاگیر داروں کی کسب گاہ ہے۔۔۔۔۔ وہ سرمایہ داروں کی شکار گاہ ہے۔۔۔۔۔

وہ افسروں کا قحبہ خانہ ہے۔۔۔۔۔ وہ سیاستدانوں کا کھارٹا ہے۔۔۔۔۔

یہ سلاؤں کی جاگیر ہے۔۔۔۔۔ وہ بنیوں کا ملعبتے سرخوں کا بھٹ اور آداب

غلامی سکھانے کی تربیت گاہ ہے۔۔۔۔۔

مسلم جوانو! میرے جگر کے ٹکڑو!

نہ مانو! قطعاً نہ مانو!

افسر شاہی کو۔۔۔۔۔ بادشاہی کو۔۔۔۔۔ شہنشاہی کو۔۔۔۔۔ وزیر شاہی کو۔۔۔۔۔

نفس شاہی کو۔۔۔۔۔ شیطان شاہی کو۔۔۔۔۔ درہم شاہی کو۔۔۔۔۔ ریا شاہی کو۔۔۔۔۔

اور دولت شاہی کو۔۔۔۔۔

اور اب ہونہی جاؤ آمادہ مخالفت :

زمانے کے ہر فرعون کے خلاف۔۔۔۔۔ زمانے کے ہر فرود کے خلاف۔۔۔۔۔

زمانے کے ہر یزید کے خلاف۔۔۔۔۔

نہ مانو! غیر اسلامی اور باطل قوانین کو!

خدارا نہ مانو۔۔۔۔۔ تمہیں تمہاری عاقبت کا واسطہ۔۔۔۔۔ نہ مانو! طاغوت کو

سوشلزم اور کمیونزم کو! فتنہ کو! اور ساد کو۔۔۔۔۔ ظلم اور استحصال کو!

ماننے کے لیے صرف اللہ ہے۔ رسول ہے۔ قرآن ہے۔ اوزننت نبی ہے۔ ہمیں تمہارا انتظار ہے، آؤ مل کر جہاد کریں اور تادم آخر جہاد کریں۔

اسلام کے غلبہ کے لیے۔ خدا کی رضا کے لیے۔ اور مصطفیٰ صلی اللہ علیہ وسلم کی خوشنودی کی خاطر۔ اگر تم ہمارے ساتھی ہو اور یقیناً ہو۔ تو ایسا مضبوط کرو۔ یقین محکم رکھو۔ نمازیں قائم کرو۔ احکام خدا بجا لاؤ۔ مال و جان کی قربانی دو۔ عزت کو واغدار مت بناؤ۔ سنجیدگی اختیار کرو۔ بڑوں کی عزت ان کا حق سمجھو۔ چھوٹوں پر شفقت لازم رکھو۔ عسری علوم میں مہارت پیدا کرو۔ قرآن کی تلاوت کرتے رہو۔ محبت کا نور پھیلاتے رہو۔ حسد لبغض اور خچتلی سے بچو۔ ماں باپ کا ادب کرو۔ باکس ہمیشہ سادہ پہنو۔ علم سیکھتے رہو۔ حیانت سے باز رہو۔ وعدوں کا پاس رکھو۔ وقت کی پابندی کرو۔ اللہ کے محبوب بندوں کے مزارات پر حاضری دیتے رہو۔ جھوٹ کسی بھی حالت میں نہ بولو۔ ساتھیوں کی عیب پوشی کرو۔ رشتہ داروں کے حقوق ادا کرو۔ نیکی کا حکم دیتے رہو۔ برائی سے منع کرتے رہو۔ بیشک اللہ تم سے راضی ہو گا اور رسول اللہ صلی اللہ علیہ وسلم کی شفاعت تمہیں نصیب ہوگی۔ اے تاریکیوں میں روشنیوں کے انقلاب لانے والی ذات! راہ حق میں وہ ساتھی نصیب فرما جن کی معیت سے تکمیل مقصد کی منزل آسان ہو اور زندگی کا سفر سکون سے گزرے اور جب ہم دنیا سے اٹھیں تو ہمارے نیک وارث، مقاصد کی شمع کو روشن رکھیں۔ آمین

بجاہ سید المرسلین والصلوة والسلام علی سائر المرسلین
خصوصاً علی خاتم النبیین۔

اے نظام عبادت کو سمجھنے کے لیے سید ریاض حسین شاہ کی تصنیف ”سرخ زندگی“ کا مطالعہ مفید ہے گا۔

حرف و حرکت ہو، لفظ لفظ بولتا ہوا، بات بات من میں اترتی ہوئی!

حضرت علامہ رضی اللہ عنہما صاحب سید ریاض حسین صاحب

کی فکر سے آن سے نور اور عشق رسول میں ڈوبی ہوئی روح پرور انقلاب انگیز تصانیف
نور پڑھتے، دوزخ کو چھوڑتے۔

قرآن مجید کی ہمسال آراء اور حکمت افروز تفسیر

تفسیر سورہ بقرہ سورہ بقرہ

علمی و فنی اصطلاحات کا نامور مجموعہ

مجموع اصطلاحات

پیرشد الکریم حضرت علامہ جی محمد بشید قدس سرہ العزیز کی محافل
نور کی حکایات مہر و محبت

سناہل نور

اخلاقی اور روحانی زوال کی مہیب تارکیوں میں ملت اسلامیہ
کھلے جیٹے جادو ال کا پیغام

صبح زندگی

نواب غفلت میں ڈوبے ہوئے افراد ملت کے
لئے دعوت عمل

صغیر انقلاب

حسب رسول صلی اللہ علیہ وآلہ وسلم کی جاں نواز کیفیات
کی ایوان افسانہ و تفصیل

پر وقار محبت عزت نواز عشق

فلسفہ عبادت پر ایک منفرد تخریر

سرخ زندگی

تقویٰ کی کیفیتوں اور تقاضوں پر مشتمل ایک
حسین تصنیف

حقیقت تقویٰ

● Philosophy of Taqwah

● Path to Eternity

● Dignified love that glorifies

● A Call for Revolution (U F)

◆ میلاؤ النبی بیان برکت ◆ حسن السمیت ◆ فکر بنات ◆ فکر شباب ◆ معیار عمل ◆ بار امانت
◆ سالم مولیٰ ابی حذیفہ ◆ ابو وردا ◆ عبدالرحمن بن عوف ◆ جعفر بن ابی طالب ◆ مصعب الخیر
◆ عباس بن عبد المطلب ◆ صہیب بن سنان ◆ بلال حبشی ◆ ابو الیوب انصاری

ادارہ تعلیمات اسلامیہ خیابان سرسید سیکٹر ۳ راولپنڈی
اتفاق مسجد اربعہ بلاک ماڈل ٹاؤن، لاہور

